

प्रीतम जी सूखिड़ी (१०९)

प्यारी भेण मुद्रिका ! बलिहार वजां देवी ! मिठा मिठा बोल चई मूंखे बुधाइ । कौशल पाल कृपाल प्रभू पंहिजे प्यारे भायड़े सहित प्रसन्न आहिनि ? दयावान दीदी ! तुंहिजा वचन अमृत समान आहिनि वृह ज्वाला जे लपट खां मुंहिजी रक्षा करि मिठनि बोलनि सां । राति दीह मुंहिजे हृदय में इन्हीअ दुख जो कण्डो चुभी रहियो आहे त वेचारे बालिड़े लखण मुंहिजी भलाई अ जा वचन चया पर मूं ई उन जो केदो निरादरु कयो। भला बुधाइ त दया वान भायड़ो लखणु मुंहिजो दोहु भुलाए कदहीं मुंहिजी सम्भार कंदो आहे ? मुंहिजो कृपालु स्वामी ऐं लालु लखणु पाण में कहिड़ियूं सलाहूं कंदा आहिनि ? सखी ! मुंहिजो प्राण नाथु शील जो सागरु, समर्थ साहिबु दीननि जो माइटु दया जो समुद्र आहे। कृपा करे मूं खे उन्हनि जे कुशल जो समाचार त बुधाइ।

कृपालु स्वामिनी ! महिरबान स्वामिनी ! तवहां पूरी दिलि जाइ करियो। करुणा निकेतु श्रीरघुनाथ पंहिजे बन जे सारे समाज ऐं भ्राता सहित प्रसन्न आहे। दिव्य गुणनि जो धामु स्नेह जो सागरु प्रभू श्री रामु सरल स्वभावु ऐं शील जो भण्डारु आहे। प्यारे लखण लाल खे त न नेणनि में निंड आहे, न पेट में बुख ऐं न अन्दर में आराम। राति दीह रोई पछुताए रहियो आहे त हाय ! हाय ! ही मूं छा कयो

? धर्म धीर युगल जे दुख जो कारण बणियुसि। पूरे पते न प्राप्त थियण करे मन ई मन में मांदो थी सुठनि दीहनि जे अचण जी वाट तके सहियो आहे। खूब जाच करे रहिया आहिनि। जेदाहुं केदाहुं कार्य में कुशल बांदरनि जे सरदारनि खे तवहां जी गोल्ला जे कार्य में लगायो अथनि।

इन लाइ ई त हनुमंत लाल खे मुद्रिका देई सभु समुझाए हिन पासे मोकिलियाऊं ऐं कृपा करे चयाऊं त जल्द वजीं मुंहिजी प्राण प्रिया खे कुशल बुधाइ ऐं असां जे जल्द पहुंचण जो आथतु दे। मुद्रिका जा इहे महान धीरज वारा बोल बुधी करुणा मयी स्वमिनि खे आथतु मिलियो।

सदां मिलिया युगल धणी।